

लोहामंडी योजना में 35 बीघा भूमि की 22 वर्ष पहले 90बी हुई थी, लोग अभी तक पट्टे की खातिर तरस रहे

दूसरी तरफ 130 बीघा जमीन का 250 करोड़ रुपये मुआवजा उठा चुके काश्तकारों ने अब इस जमीन को खुद की बताकर संभागीय आयुक्त के पास अपील कर 90बी को चुनौती दी

जयपुर। सीकर रोड पर स्थित लोहामंडी योजना की जमीन का 250 करोड़ का मुआवजा उठाने के बाद अब काश्तकारों की निगाहें 90बी शुदा 35 बीघा जमीन पर खराब हो चुकी है। उन्होंने 22 साल पहले हुए 90बी के फैसले को अब संभागीय आयुक्त के यहां अपील दायर कर चुनौती दी है। जेडीए भी काश्तकारों को एक तरफ समर्थन करते हुए 90बी शुदा जमीन के भूखंडधारियों को मुआवजा और आवंटन पत्र नहीं दे रहा है।

सूत्रों के मुताबिक इस मामले में सुरेंद्र कुमार वर्मा व अन्य ने यह कहते हुए संभागीय आयुक्त के यहां अपील की है कि 22 साल पहले जेडीए ने 16 अक्टूबर 1999 को उनकी 35 बीघा जमीन की 90 बी कर दी थी। इसमें 22 साल पूर्व के विलंब को क्षमा करते हुए इस जमीन का मालिकाना हक खुद का बताया है। साथ ही इस जेडीए के 90बी के फैसले को गलत बताते हुए इसे निरस्त करने की मांग की

■ **ताजुब की बात यह है कि जेडीए प्रशासन भी काश्तकारों को एकतरफा समर्थन करते हुए 90बी शुदा जमीन के भूखंडधारियों को मुआवजा और आवंटन पत्र नहीं दे रहा**

गई है। इस जमीन को काश्तकारोंने इकरारनामा के जरिए मोती भवन गृहनिर्माण सहकारी समिति को बेच दिया था। इसके आधार पर जेडीए ने उनकी आपत्ति को खारिज कर दिया था।

सूत्रों की मानें तो जेडीए ने यह जमीन 2002 से लेकर 2003 तक अलग-अलग अधिसूचनाएं जारी कर अवाप्त कर ली थी। इसे मोती भवन गृह निर्माण सहकारी समिति व अन्य ने हाईकोर्ट में यह कहते हुए चुनौती दी थी कि इस जमीन पर 4 एस बी ब्लॉक के नाम से आवासीय योजना बस चुकी है। हाईकोर्ट ने अवाप्ति को सही ठहराते हुए समिति की याचिका खारिज कर दी थी। इसके बाद लोहामंडी की जमीन को मुआवजे के लिए लगे

शिखर में जेडीए उपायुक्त अशोक कुमार योगी ने इनकी आपत्तियां खारिज कर दी थी। इस फैसले को काश्तकारों ने संभागीय आयुक्त के यहां चुनौती दी।

90बी शुदा जमीन के भूखंडधारियों का कहना है कि काश्तकारों को लगातार जेडीए प्रशासन से फेवर मिल रहा है। संभागीय आयुक्त के यहां 90बी के फैसले को चुनौती मिलने के बाद जेडीए के जोन उपायुक्त-6 अशोक कुमार योगी ने भूखंडधारियों को मुआवजा देने के सारे काम रोक दिए हैं। उनका कहना है कि काश्तकारों को मिल रहे फेवर के कारण अगर भूखंडधारियों के हित किसी भी प्रकार प्रभावित होते हैं तो इसके लिए जोन उपायुक्त ही जिम्मेदार होंगे।

‘दो दशक पूर्व काश्तकार ‘मैंने उच्चाधिकारियों के श्रे सोसायटी संचालक’ निर्देश की पालना की’

जेडीए जोन उपायुक्त 6 अशोक कुमार योगी का कहना है कि मैंने काश्तकारों की 90 बी के फैसले को चुनौती देने वाली काश्तकारों की आपत्तियां खारिज कर दी है। इस फैसले को उन्होंने संभागीय आयुक्त के यहां चुनौती दी है। फैसले को चैलेंज किया जा सकता है।

उपायुक्त अशोक योगी का कहना है कि जहां तक बात स्कोम के भूखंडधारियों को आवंटन पत्र देने या लॉटीर निकालने की तो उच्चाधिकारियों से इसके लिए 90 बी को चैलेंज करने के कारण आवंटन या मुआवजा का काम रोक दिया गया है। इसके लिए उच्चाधिकारियों से मार्गदर्शन मांगा गया है।

इस बीच मोतीभवन गृह निर्माण सहकारी समिति के अध्यक्ष सुरेंद्र कुमार वर्मा, प्रबंधक सुरेश चौधरी ने आरोप लगाया है कि दो दशक पहले सोसायटी के संचालक एसपी वर्मा और उनके पाचों पुत्र कुलदीप, राजीव व अन्य थे।

चौधरी का कहना है कि इन्होंने करीब 400 भूखंडधारियों से पैसे लेकर उन्हें सोसायटी के पट्टे दिए, अब ये इनकार कर रहे हैं। सदस्यों की सूची, व अन्य कागजात भी इन्होंने के पास थे, जो बाद में मुआवजा लेने की खातिर खुद-बुद कर दिए। इन्होंने ही सोसायटी के साथ मिल कर सुप्रीमकोर्ट में एसएलपी दायर कर रखी है जो अभी तक विचाराधीन है।

हनीट्रैप रचने वाले ब्लैकमेलर दंपति व बिचौलिया गिरफ्तार

जयपुर। एक पिता ने हनीट्रैप के शिकार हुए अपने बेटे को बचाने की खातिर खुद ही ट्रैप रचा और ब्लैकमेलर पुलिस के पकड़वा दिया। पुलिस ने तीनों आरोपियों को गिरफ्तार कर लिया है।

थानाधिकारी सफ़ीक़ खान ने बताया गिरफ्तार प्रिया शर्मा (37) और इसका पति विवेक शर्मा (38) मकान संख्या-78, लुहार गली, बूंदी और बिचौलिया शिव राम मीणा (65) नया गांव, महवा जिला दाँसा के रहने वाले हैं। आरोपियों के कब्जे से 3 लाख की नकदी सहित 15 लाख रूपए का चेक बरामद किया है। पुलिस के अनुसार नया गांव निवासी हिमांशु अलवर जिले में किस महकमे में एलडीसी पद पर तैनात है। अक्टूबर से पहले वह बूंदी में तैनात था और आरोपित महिला का पडोसी था। पीड़ित की यहीं से जान पहचान हुई। उसका आरोप है कि महिला प्रिया शर्मा ने नजदीकी बदाकर उससे झूठे मुकदमे में फंसाने की धमकी दी और पांच बार में उससे लाखों रूपए

हड़पा तंग हिमांशु ने मोबाइल बंद कर लिया तो प्रिया उसके गांव ही पहुंच गई। पुलिस के अनुसार प्रिया से निजात पाने के लिए पीड़ित हिमांशु ने अपने पिता को आपबीती सुनाई, जिसके बाद गांव में कुछ लोगों की मौजूदगी में प्रिया से मीटिंग की, बिचौलिया शिवराम भी पीड़ित की तरफ से मौजूद था। आरोपित महिला प्रिया द्वारा 20 लाख रूपए की मांग की गई। सौदा 18 लाख में तय हुआ। बिचौलिया शिवराम लालच के चलते प्रिया के चंगुल में फंस गया और हनीट्रैप में उसका साथ दिया। पीड़ित के पिता सवाई मानसिंह अस्पताल में इमरजेंसी वाई के इंचार्ज हैं। हनीट्रैप के शिकार बेटे को बचाने और इज्जत की खातिर खुद ने ट्रैप रचा। उसने पुलिस को घटना के बारे में बताया। जनाना अस्पताल में अपने परिचितों से 3 लाख रूपए एकत्रित किए और 15 लाख रूपए का चेक भरा। प्रिया ने हिमांशु के पिता को रेल्वे स्टेशन के पास बुलाया, लेकिन पीड़ित के पिता ने जनाना अस्पताल के पास बुलाकर उनको पुलिस के हाथ सौंप दिया।

पॉलिसीक्यू को मिला इंश्योरेंस ब्रोकर लाइसेंस

जयपुर। पॉलिसीक्यू इंश्योरेंस ब्रोकर प्राइवेट लिमिटेड ने घोषणा की है कि उसने आईआरडीएआई से डायरेक्ट इंश्योरेंस ब्रोकर लाइसेंस प्राप्त करने के बाद अपना संचालन शुरू कर दिया है। पॉलिसीक्यू सभी प्रकार के बीमा के लिए वन स्टॉप शॉप प्रदान करके लोगों के जीवन को सरल बनाने की योजना बना रहा है, चाहे वह स्वास्थ्य जीवन और मोटर बीमा हो।

पॉलिसीक्यू के सीईओ संजय वत्स ने कहा कि नवीन बीमा प्लेटफॉर्म की मदद से पॉलिसीक्यू का उद्देश्य बीमा खरीदने की प्रक्रिया आसान बनाना है। पॉलिसीक्यू के पास विभिन्न क्षेत्रों में विशेषज्ञों की एक अनुभवी और अच्छी तरह से प्रशिक्षित टीम है, जिसमें अंडर राइटिंग, दावा समर्थन, आईटी एक बहु विषयक वातावरण बनाने के लिए शामिल है जो अपने ग्राहकों को बेहतर सेवा देने में मदद करेगा। पॉलिसीक्यू की कोर टीम में पेशेवर लोग शामिल हैं जिनके पास 100 से अधिक वर्षों का सामूहिक बीमा उद्योग अनुभव है।

पावरग्रिड संवारेगा दिल्ली की हरदयाल म्युनिसिपल हैरिटेज पब्लिक लाइब्रेरी



पावर ग्रिड ने नई दिल्ली की हरदयाल म्युनिसिपल हैरिटेज पब्लिक लाइब्रेरी से सीएसआर समझौता किया है। इस एमओयू पर विनायक चौहान और पूनम पाराशर झा ने हस्ताक्षर किये।

जयपुर। पावर ग्रिड कॉरपोरेशन ऑफ इंडिया लिमिटेड ने नई दिल्ली की हरदयाल म्युनिसिपल हैरिटेज पब्लिक लाइब्रेरी (एचएमएचपीएल) से सीएसआर समझौता किया है। ताकि फर्नीचर, उपकरण, किताबों की आपूर्ति द्वारा पुस्तकालय के मौजूदा बुनियादी ढांचे को उन्नत करने में मदद मिल सके। इसके अलावा, ई-जागरूकता बढ़ाने, विचारों-सूचनाओं के आदान-प्रदान तथा युवाओं में पढ़ने की आदतों को विकसित करने के लिए एक विशेष डिजिटल अनुभाग (पावरग्रिड ज्ञान केन्द्र) का निर्माण किया जाएगा। पावरग्रिड उत्तरी क्षेत्र के माध्यम से होने वाले इस प्रोजेक्ट पर करीब 94.60 लाख रुपये की लागत आयेगी।

इस समझौते पर पावरग्रिड के वरि. महाप्रबन्धक (सी.एस.आर.) विनायक चौहान और एचएमएचपीएल की सचिव पूनम पाराशर झा ने हस्ताक्षर किए। पावरग्रिड के मुख्य प्रबंधक यू.सी त्रिवेदी समेत कई वरिष्ठ अधिकारी मौजूद थे। बताया जा रहा है कि दिल्ली

लोहामंडी के विकास पर 19 करोड़ रु. खर्च करेगा जेडीए

जयपुर (कास)। सीकर रोड पर करीब 135 बीघा की स्कोम लोहामंडी के विकास पर जेडीए प्रशासन 19 करोड़ रुपये खर्च करेगा।

आयुक्त गौरव गोयल ने बताया कि वर्तमान में लोहामंडी शहर के मध्य चांदपोल क्षेत्र के पास स्थित है जो कि काफी भीड़भाड़ वाला क्षेत्र है। इससे वाहन-के आवागमन में असुविधा रहती है। लोहामंडी को शहर से बाहर विकसित किये जाने से स्थानीय निवासियों व व्यवसायियों दोनों को लाभ होगा तथा यातायात भी सुगम होगा। जयपुर विकास प्राधिकरण की लोहामंडी योजना माचेडा में विभिन्न विकास कार्य करावये जा रहे हैं।

जेडीए की लोहामंडी योजना माचेडा सीकर रोड और बैनाड रोड के मध्य स्थित है जो कि 135.59 हेक्टेयर

में सुजित है। लोहामंडी योजना में 1174 व्यवसायिक भूखण्ड एवं 962 रहवासीय भूखण्ड है। योजना में भूखण्डों का डिमाकेशन, सुविधा क्षेत्र में कम ऊँचाई की परिधि वाल, योजना की सम्पर्क सड़क का सुदृढीकरण, मुख्य सड़क को का 3.90 कि.मी. लम्बाई में डामरीकरण व आन्तरिक सड़कों का 54.17 कि.मी. समतुल्य लम्बाई में जोएसबी द्वारा निर्माण कार्य पर राशि रुपये 19.81 रोड व्यय करते हुये जाना सितम्बर, 2022 में पूर्ण किया जाना प्रस्तावित है। योजना का 18.30 प्रतिशत रहवासीय, 28.15 व्यवसायिक रखा गया है, कुल क्षेत्रफल का 52.77 प्रतिशत सुविधा हेतु यथा रोड पार्क, आमजन के लिए रखा गया है साथ ही 47.03 प्रतिशत क्षेत्र में व्यवसाय के लिए रखा गया है।

जयपुर में कोरोना से दो और लोगों की मौत

—कार्यालय संवाददाता— जयपुर। राजधानी जयपुर में गुरुवार को भी कोरोना संक्रमण से दो और लोगों की मौत हुई है। वहीं 2919 नए संक्रमित मिले हैं। इनमें सबसे ज्यादा टोंक रोड और वैशाली नगर में 99-99 नए मरीज पाए गए हैं। हालांकि इस बीच साढ़े तीन हजार से ज्यादा संक्रमित ठीक हुए हैं।

■ **टोंक रोड और वैशाली नगर में सर्वाधिक 99-99 नए संक्रमित मिले**

राजधानी जयपुर में गुरुवार को 102 इलाकों में नए संक्रमित मिले हैं। इनमें सर्वाधिक वैशाली नगर और टोंक रोड इलाके में 99-99 नए संक्रमित सामने आए हैं। इसके अलावा गोविंदगढ़ में 98, सोडाला में 95, आमेर में 91, प्रतापनगर में 90, मालवीय नगर में 87, झोटवाडा में 85, दुर्गापुरा में 83, जगतपुरा में 82, मानसरोवर में 78, शिखर नगर में 77, एमरोड में 74, जवाहर नगर में 72, सांगानेर में 71, किरण पथ में 67, विद्याधर नगर में 62, पत्रकार कॉलोनी में 59, गोपालपुरा में 58 और अजमेर रोड इलाके में 50 नए संक्रमित मिले हैं। इस बीच 5 रोगी ऐसे हैं जिन्होंने जांच करावते समय अपना नाम और पता सही नहीं लिखवाया।

जयपुर में पिछले चौबीस घंटों में 3656 मरीज रिकवर भी हुए हैं। हालांकि अभी 20 हजार 90 एक्टिव केस मौजूद हैं। राजधानी में गुरुवार को कोरोना से 2 और मरीजों की मौत हो गई। इसके साथ ही इस बीमारी अब तक शस्त्री नगर में 77, एमरोड में 74, जिले में 1995 लोगों की मौत हो चुकी जवाहर नगर में 72, सांगानेर में 71, है।

हसनपुरा से 80 वर्ष पुराने पीपल के पेड़ को हटाकर झालाना के जंगल में लगाया

निगम के उद्यानविज्ञ रविन्द्र सिंह की टीम ने किया सफल प्रत्यारोपण

जयपुर (कास)। हसनपुरा की राय कॉलोनी के मंदिर से करीब 80 वर्ष पुराने विशालकाय पीपल के वृक्ष को हटाकर नगर निगम की उद्यान शाखा ने झालाना के जंगल में लगाया। नगर निगम के उद्यानविज्ञ रविन्द्र सिंह के नेतृत्व में करीब 20 कार्मिकों की टीम ने यह सफल प्रत्यारोपण किया। जीवनदायी प्राणवायु देने वाले इस वृक्ष को बचाने की मुहिम में सृष्टि फाउंडेशन के संस्थापक विवेक शर्मा ने भी मदद की। उद्यानविज्ञ एवं उपायुक्त रविन्द्र सिंह ने बताया कि इस वृक्ष को सुरक्षित झालाना के जंगल तक ले जाने के लिए कड़ी मशक्कत करनी पड़ी। 14 टन वजन उठाने वाली दो हार्डड्रिलिक क्रेन, जेसीबी और बड़े ट्रैक्टर की मदद से इसे जंगल तक लेकर गये। जहां उद्यान टीम ने इस वृक्ष का सफल प्रत्यारोपण किया। उन्होंने कहा कि करीना मर्यादा के तौर में प्राणवायु का संकट हम सभी ने देखा है। ऐसे में इस विशाल वृक्ष को सुरक्षित



हसनपुरा की राय कॉलोनी से हटाकर झालाना तक लेकर गये, जहां नियमित रूप से इसका रखरखाव किया जाएगा। ताकि यह पुनः हरा-भरा होकर जयपुरवासियों को ऑक्सीजन दे।

“बची खुची कांग्रेस” डिजीटल मोड पर है : आनंद शर्मा



जयपुर। भाजपा के मीडिया सम्पर्क विभाग ने गुरुवार को भाजपा मुख्यालय में कार्यभार संभाला। प्रदेश संयोजक आनन्द शर्मा, सह संयोजक रामप्रकाश चौधरी एवं अरविंद सिंसोदिया ने संपर्क विभाग का कामकाज संभाला।

प्रदेश संयोजक आनन्द शर्मा ने कहा कि भाजपा में विभागों, प्रकोष्ठों की संरचना से पार्टी को हर क्षेत्र, हर वर्ग में मजबूती मिलती है। चुनाव आयोग समन्वय विभाग, कार्यालय निर्माण, डायक्यूमेंटेशन, चुनाव प्रबंधन विभाग, आपदा राहत, कानूनी विधि, पॉलिसी

रिसर्च, मिडिया विभाग या मीडिया संपर्क विभाग एवं अन्य विभागों से पार्टी कार्यकर्ता निर्माण से लेकर जन-जन तक राश्ट्रवादी विचारधारा पहुंचाने का काम करती है। आनंद शर्मा ने कहा कि कांग्रेस के खत्म होने का कारण संगठनात्मक कमजोरी है, कांग्रेस केवल चुनावी पार्टी है और बची खुची कांग्रेस वर्तमान में केवल डिजिटल मोड पर है। उसका ज्वलंत उदाहरण है राहुल गांधी और प्रियंका गांधी, जो राजस्थान की ओर चुनावी वादों के बाद झूठे आश्वासन के पश्चात मुंह नहीं फेरते हैं।

‘जयपुर सिटी ट्रांसपोर्ट सर्विसेज़ लिमिटेड’ द्वारा ओबीसी अभ्यर्थियों की नियुक्तियों में भारी अनियमितता?

राजस्थान हाईकोर्ट ने “इस अनियमितता” के संदर्भ में कॉरपोरेशन से कई बार जवाब मांगा, परंतु फिर भी कोई जवाब नहीं दिया गया

—चादवेन्द्र शर्मा— जयपुर। राजस्थान हाई कोर्ट ने “जयपुर सिटी ट्रांसपोर्ट सर्विसेज़ लिमिटेड” के प्रबंध निदेशक से कंडक्टरों की नियुक्तियों में अनियमितताओं के आरोप के संदर्भ में विस्तृत जवाब प्रस्तुत करने के आदेश दिये हैं। अदालत ने अपने आदेश में आगे कहा है कि अगर प्रबंध निदेशक का जवाब अनुचित व असंतोषजनक पाया गया तो अदालत प्रबंध निदेशक व अन्य सभी अफसरों के खिलाफ कड़ी कार्यवाही करेगी।

न्यायाधीश सुदेश बंसल की एकलपीठ ने इन्द्रकुमार योगी व अन्य द्वारा दायर याचिका पर सुनवाई करते हुए यह आदेश दिया। इस मामले में

■ **अन्ततोगत्वा हाताश होकर अदालत ने आदेश दिए कि अगर कॉरपोरेशन ने नियुक्तियों में अनियमितताओं के संदर्भ में तीन हफ्ते के भीतर स्पष्ट जवाब नहीं दिया तो, सभी अधिकारियों के खिलाफ सख्त कार्यवाही की जायेगी।**

याचिकाकर्ताओं की ओर से अधिवक्ता तनवीर अहमद पैरवी के लिए पेश हुए थे। मामले के तथ्य के अनुसार वर्ष 2012 में “जयपुर सिटी ट्रांसपोर्ट सर्विसेज़ लिमिटेड” ने कंडक्टर के पद के लिए परीक्षा आयोजित करने के लिए विज्ञापन जारी किया था।

“जयपुर सिटी ट्रांसपोर्ट सर्विसेज़ लिमिटेड” के सी.एफ.ओ. ने इस

मामले में अपने जवाब में बताया कि परीक्षा के बाद सामान्य वर्ग को 421 सीटों के लिए कट-ऑफ 78 प्रतिशत तय की गई थी। परंतु ओ.बी.सी. वर्ग के संदर्भ में कट-ऑफ के मुद्दे पर स्पष्ट जवाब नहीं दिया गया।

इस मामले में याचिका में कहा गया है कि इस कॉरपोरेशन को सामान्य वर्ग की कट-ऑफ से ज्यादा अंक प्राप्त

करने वाले सभी अभ्यर्थियों को केवल “जनरल कैटेगरी” में ही डालना चाहिए था, चाहे इनमें “फॉरवर्ड जाति” के साथ ओ.बी.सी. जाति के अभ्यर्थी ही क्यों न हों। याचिकाकर्ता का कहना है कि कॉरपोरेशन को ओ.बी.सी. वर्ग के लिए अलग से कट-ऑफ बनाना चाहिए थी, जिसमें ओ.बी.सी. वर्ग के उन अभ्यर्थियों को चुना जाना चाहिए था, जो सामान्य वर्ग की कट-ऑफ जितने अंक नहीं प्राप्त कर पाये थे। याचिकाकर्ता का आरोप है कि कॉरपोरेशन ने उन ओ.बी.सी. जाति के अभ्यर्थियों से ओ.बी.सी. वर्ग के लिए आरक्षित सीटों को भरा है, जिन्होंने सामान्य वर्ग की कट-ऑफ से अधिक

अंक प्राप्त किये हैं, जबकि इन अभ्यर्थियों को “जनरल” सीटों के लिए चुना जाना चाहिए था। याचिकाकर्ताओं ने आरोप लगाया है कि इस गैरकानूनी चयन प्रक्रिया से कई ओ.बी.सी. वर्ग के अभ्यर्थियों को उनके लिए आरक्षित सीटों का लाभ नहीं मिल सका।

गौरफरमाने योग्य है कि अदालत द्वारा इस कॉरपोरेशन के प्रबंध निदेशक से कई बार स्पष्टीकरण मांगा, परंतु उनकी ओर से कोई जवाब प्रस्तुत नहीं किया गया। अदालत ने इस मामले पर कठोर कार्यवाही करने की चेतावनी देते हुए, प्रबंध निदेशक से तीन सप्ताह में अपना जवाब प्रस्तुत करने का आदेश दिया है।

‘राहुल गांधी से लेकर अशोक महलोत तक कांग्रेस नेता देश के विपरीत भाषा बोलते हैं’

जयपुर (कास)। भाजपा प्रदेश अध्यक्ष डॉ. सतीश पूनिया ने मुख्यमंत्री अशोक महलोत पर पलटवार करते हुए कहा कि, ब्रह्माकुमारीज के वर्युअल कॉन्फ्रेंस में देश के प्रधानमंत्री नरेंद्र मोदी ने भारत की ताकत, लोकतंत्र, सद्भाव, एकता और देश की उत्तरोत्तर प्रगति की कामना की। दूसरी ओर राजस्थान के मुख्यमंत्री अशोक महलोत आक्टन अपने ही देश के खिलाफ, अपने देश को ब्यवस्था के खिलाफ, प्रधानमंत्री की निंदा की आड़ में भूल जाते हैं कि वह देश पर सवाल खड़े करते हैं। अहिंसा और लोकतंत्र की बात करते-करते महलोत भूल जाते हैं कि 70 वर्षों की राजनीति में कांग्रेस को 50 वर्षों तक शासन करने मौका मिला, जिसमें उन्होंने लोगों को जाति, पंथ और मजहब में बांटने का कार्य किया। आपातकाल से लेकर अनुच्छेद 356 का दुरुपयोग कांग्रेस के कार्यकाल में हुआ, जब कांग्रेस नेता विश्व मंच पर देश को आलोचना करते हैं तो उनका आचरण एंटी नेशनल लगता है।

23 मेडिकल दुकानों के लाइसेंस निलंबित

जयपुर। जयपुर जिले में औषधि नियंत्रण संगठन ने कारवाई करते हुए मेडिकल की 23 दुकानों के लाइसेंस 2 से एक महीने तक निलंबित कर दिए हैं। इनमें एक डॉक्टर की दुकान भी शामिल है। वहीं 3 दुकानों के लाइसेंस निरस्त किए हैं।

जलमहल में गिरे युवक की मौत

जयपुर। ब्रह्मपुरी इलाके में गुरुवार देर शाम जलमहल में डूबने से एक युवक की मौत हो गई। पुलिस ने बताया मृतक की शिनाख्त आमिर (25) पुत्र अनवर उर्फ टॉटी निवासी रामनगर, शास्त्रीनगर के रूप में हुई है। बताया जा रहा है गृहकलेक्टर के चलते उसने जलमहल में कूदकर आत्महत्या कर ली। पुलिस जांच में जुटी है।

युवक का मोबाइल छीना

जयपुर। ट्रांसपोर्ट नगर में बदमाश एक युवक का मोबाइल छीन ले गए। जामडौली निवासी कपिल सिंह 18 जनवरी की दोपहर रोटीर सँकिल से पैदल जा रहा था। तभी पीछे से आए दो लड़के मोबाइल छीन ले गए।